

॥ ఓం నమో శ్రీకృష్ణాయ ॥

07.05.2024 మంగళవారం (295వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశో ధ్యాయః

మైత్రేయ ఉవాచ

మౌక్తికైః కుసుమస్రగ్భిర్దుకూలైః స్వర్ణతోరణైః

మహోసురభిభిర్దూపైర్మండితం తత్ర తత్ర వై

॥ 4-21-1 ॥

చందనాగురుతో యార్థరథ్యాచత్వరమార్గవత్

పుష్పాక్షతఫలైస్తోక్తైర్లాజైరచ్ఛిరచ్ఛిరచ్ఛితం

॥ 4-21-2 ॥

సవృందైః కదలీస్తంభైః పూగపోతైః పరిష్కృతం

తరుపల్లవమాలాభిః సర్వతః సమలంకృతం

॥ 4-21-3 ॥

ప్రజాస్తం దీపబలిభిః సంభృతాశేషమంగలైః

అభీయుర్మృష్టకన్యాశ్చ మృష్టకుండలమండితాః

॥ 4-21-4 ॥

శంఖదుందుభిఘోషేణ బ్రహ్మఘోషేణ చర్విజాం

వివేశ భవనం వీరః స్తూయమానో గతస్మయః

॥ 4-21-5 ॥

పూజితః పూజయామాస తత్ర తత్ర మహాయశాః

పౌరాంజానపదాంస్తాంస్తాన్ ప్రీతః ప్రియవరప్రదః

॥ 4-21-6 ॥

స ఏవమాదీన్యనవద్యచేష్టితః

కర్మాణి భూయాంసి మహాన్ మహత్తమః

కుర్వన్ శశాసావనిమండలం యశః

స్థీతం నిధాయారురుహే పరం పదం

॥ 4-21-7 ॥

సూత ఉవాచ

తదాదిరాజస్య యశో విజృంభితం
గుణైరశేషైర్గుణవత్సభాజితం
క్షత్తా మహాభాగవతః సదస్పతే
కౌషారవిం ప్రాహ గృణంతమర్చయన్

॥ 4-21-8 ॥

విదుర ఉవాచ

సో?భిషిక్తః పృథుర్విప్రైర్లభ్యాశేషసురార్హణః
బిభ్రత్స వైష్ణవం తేజో బాహ్యోర్వ్యాభ్యాం దుదోహ గాం

॥ 4-21-9 ॥

కో న్వస్య కీర్తిం న శృణోత్యభిజ్ఞో
యద్విక్రమోచ్ఛిష్టమశేషభూపాః
లోకాః సపాలా ఉపజీవంతి కామ
మద్యాపి తన్మే వద కర్మ శుద్ధం

॥ 4-21-10 ॥

మైత్రేయ ఉవాచ

గంగాయమునయోర్నద్యోరంతరా క్షేత్రమావసన్
ఆరభానేవ బుభుజే భోగాన్ పుణ్యజిహాసయా

॥ 4-21-11 ॥

సర్వత్రాసఽలితాదేశః సప్తద్వీపైకదండధృక్
అన్యత్ర బ్రాహ్మణకులాదన్యత్రాచ్యుతగోత్రతః

॥ 4-21-12 ॥

ఏకదాఽఽసీన్మహాసత్రదీక్షా తత్ర దివౌకసాం
సమాజో బ్రహ్మర్షీణాం చ రాజర్షీణాం చ సత్తమ

॥ 4-21-13 ॥

తస్మిన్పర్ణత్సు సర్వేషు స్వర్చితేషు యథార్హతః
ఉత్థితః సదసో మధ్యే తారాణాముడురాడివ

॥ 4-21-14 ॥

ప్రాంశుః పీనాయతభుజో గౌరః కంజారుణేక్షణః
సునాసః సుముఖః సౌమ్యః పీనాంసః సుద్విజస్మితః

॥ 4-21-15 ॥

వ్యాధవక్షా బృహచ్చోణిర్వలివల్గుదలోదరః

ఆవర్తనాభిరోజస్వీ కాంచనోరురుదగ్రపాత్

॥ 4-21-16 ॥

సూక్ష్మవక్రాసితస్నిగ్ధమూర్ధజః కంబుకంధరః

మహాధనే దుకూలాగ్ర్యే పరిధాయోపవీయ చ

॥ 4-21-17 ॥

వ్యంజితాశేషగాత్రశ్రీర్నియమే న్యస్తభూషణః

కృష్ణాజినధరః శ్రీమాన్ కుశపాణిః కృతోచితః

॥ 4-21-18 ॥

శిశిరస్నిగ్ధతారాక్షః సమైక్షత సమంతతః

ఊచివానిదముర్వీశః సదః సంహర్షయన్నివ

॥ 4-21-19 ॥

చారుచిత్రపదం శ్లక్షం మృష్టం గూఢమవిక్లవం

సర్వేషాముపకారార్థం తదా అనువదన్నివ

॥ 4-21-20 ॥

రాజోవాచ

సభ్యాః శృణుత భద్రం వః సాధవో య ఇహాగతాః

సత్సు జిజ్ఞాసుభిర్ధర్మమావేద్యం స్వమనీషితం

॥ 4-21-21 ॥

అహం దండధరో రాజా ప్రజానామిహ యోజితః

రక్షితా వృత్తిదః స్వేషు సేతుషు స్థాపితా పృథక్

॥ 4-21-22 ॥

తస్య మే తదనుష్ఠానాద్యానాహుర్బ్రహ్మవాదినః

లోకాః స్యుః కామసందోహో యస్య తుష్యతి దిష్టదృక్

॥ 4-21-23 ॥

య ఉద్ధరేత్కరం రాజా ప్రజా ధర్మేష్వశిక్షయన్

ప్రజానాం శమలం భుంక్తే భగం చ స్వం జహాతి సః

॥ 4-21-24 ॥

తత్రృజా భర్తృపిండార్థం స్వార్థమేవాససూయవః

కురుతాథోక్షజధియస్తర్లి మేఽనుగ్రహః కృతః

॥ 4-21-25 ॥

యూయం తదనుమోదధ్వం పితృదేవర్షయోమలాః

కర్తుః శాస్తూరనుజ్ఞాతుస్తుల్యం యత్రేత్య తత్ఫలం

॥ 4-21-26 ॥

అస్తి యజ్ఞపతిర్నామ కేషాంచిదర్హసత్తమాః

ఇహోముత్ర చ లక్ష్మంతే జ్యోత్స్నావత్యః క్వచిద్భువః

॥ 4-21-27 ॥

మనోరుత్తానపాదస్య ధ్రువస్యాపి మహీపతేః

ప్రియవ్రతస్య రాజర్షేరంగస్యాస్మత్పితుః పితుః

॥ 4-21-28 ॥

ఈదృశానామథాన్యేషామజస్య చ భవస్య చ

ప్రహ్లాదస్య బలేశ్చాపి కృత్యమస్తి గదాభృతా

॥ 4-21-29 ॥

దౌహిత్రాదీన్ ఋతే మృత్యోః శోచ్యాన్ ధర్మవిమోహితాన్

వర్గస్వర్గాపవర్గాణాం ప్రాయేణైకాత్మహేతునా

॥ 4-21-30 ॥

యత్పాదసేవాభిరుచిస్తపస్వినా

మశేషజన్మోపచితం మలం ధియః

సద్యః క్షిణోత్యన్వహమేధతీ సతీ

యథా పదాంగుష్ఠవినిఃసృతా సరిత్

॥ 4-21-31 ॥

వినిర్ఘతాశేషమనోమలః పుమా

నసంగవిజ్ఞానవిశేషవీర్యవాన్

యదంఘ్రిమూలే కృతకేతనః పున

ర్న సంసృతిం క్లేశవహం ప్రపద్యతే

॥ 4-21-32 ॥

తమేవ యూయం భజతాత్మవృత్తిభి

ర్మనోవచఃకాయగుణైః స్వకర్మభిః

అమాయినః కామదుఘాంఘ్రిపంకజం

యథాధికారావసితార్థసిద్ధయః

॥ 4-21-33 ॥

అసావిహానేకగుణోఽగుణోఽధ్వరః

పుథగ్విధద్రవ్యగుణక్రియోక్తిభిః

సంపద్యతేఽర్థాశయలింగనామభి

ర్విశుద్ధవిజ్ఞానఘనః స్వరూపతః

॥ 4-21-34 ॥

ప్రధానకాలాశయధర్మసంగ్రహే

శరీర ఏష ప్రతిపద్య చేతనాం

క్రియాఫలత్వేన విభుర్విభావ్యతే

యథానలో దారుషు తద్గుణాత్మకః

॥ 4-21-35 ॥

అహౌ మమామీ వితరంత్యనుగ్రహం

హరిం గురుం యజ్ఞభుజామధీశ్వరం

స్వధర్మయోగేన యజంతి మామకా

నిరంతరం క్షోణితలే దృఢవ్రతాః

॥ 4-21-36 ॥

మా జాతు తేజః ప్రభవేన్మహర్థిభి

స్తితిక్షయా తపసా విద్యయా చ

దేదీప్యమానేఽజితదేవతానాం

కులే స్వయం రాజకులాద్ద్విజానాం

॥ 4-21-37 ॥

బ్రహ్మణ్యదేవః పురుషః పురాతనో

నిత్యం హరిర్యచ్ఛరణాభివందనాత్

అవాప లక్ష్మీమనపాయినీం యశో

జగత్పవిత్రం చ మహత్తమాగ్రణీః

॥ 4-21-38 ॥

యత్సేవయాశేషగుహాశయః స్వరాడ్

విప్రప్రియస్తుష్యతి కామమీశ్వరః

తదేవ తద్ధర్మపరైర్వినీతైః

సర్వాత్మనా బ్రహ్మకులం నిషేవ్యతాం

॥ 4-21-39 ॥

పుమాన్ లభేతానతివేలమాత్మనః

ప్రసీదతోఽత్యంతశమం స్వతః స్వయం

యన్నిత్యసంబంధనిషేవయా తతః

పరం కిమత్రాస్తి ముఖం హవిర్భుజాం

॥ 4-21-40 ॥

అశ్నాత్యనంతః ఖలు తత్త్వకోవిదైః

శ్రద్ధాహుతం యన్ముఖ ఇజ్యనామభిః

న వై తథా చేతనయా బహిష్కృతే

హుతాశనే పారమహంస్యపర్యగుః

॥ 4-21-41 ॥

యద్బ్రహ్మ నిత్యం విరజం సనాతనం

శ్రద్ధాతపోమంగలమౌనసంయమైః

సమాధినా బిభ్రతి హార్థదృష్టయే

యత్రేదమాదర్శ ఇవావభాసతే

॥ 4-21-25 ॥

తేషామహం పాదసరోజరేణు

మార్యావహేయాధికిరీటమాయుః

యం నిత్యదా బిభ్రత ఆశు పాపం

నశ్యత్యముం సర్వగుణా భజంతి

॥ 4-21-43 ॥

గుణాయనం శీలధనం కృతజ్ఞం

వృద్ధాశ్రయం సంవృణతేఽనుసంపదః

ప్రసీదతాం బ్రహ్మకులం గవాం చ

జనార్దనః సానుచరశ్చ మహ్యం

॥ 4-21-44 ॥

మైత్రేయ ఉవాచ

ఇతి బ్రువాణం నృపతిం పితృదేవద్విజాతయః

తుష్టువుర్హుష్టుమనసః సాధువాదేన సాధవః

॥ 4-21-46 ॥

పుత్రేణ జయతే లోకానితి సత్యవతీ శ్రుతిః

బ్రహ్మాదండహతః పాపో యద్వేనో_త్యతరత్తమః

॥ 4-21-47 ॥

హిరణ్యకశిపుశ్చాపి భగవన్నిందయా తమః

వివిక్షురత్యగాత్సానోః ప్రహ్లాదస్యానుభావతః

॥ 4-21-48 ॥

వీరవర్య పితః పృథ్వాః సమాః సంజీవ శాశ్వతీః

యస్యేదృశ్యచ్యుతే భక్తిః సర్వలోకైకభర్తరి

॥ 4-21-49 ॥

అహో వయం హ్యద్య పవిత్రకీర్తే

త్వయైవ నాథేన ముకుందనాథాః

య ఉత్తమశ్లోకతమస్య విష్ణో

ర్భహ్మణ్యదేవస్య కథాం వ్యనక్తి

॥ 4-21-50 ॥

నాత్యద్భుతమిదం నాథ తవాజీవ్యానుశాసనం

ప్రజానురాగో మహతాం ప్రకృతిః కరుణాత్మనాం

॥ 4-21-51 ॥

అద్య నస్తమసః పారస్త్వయోపాసాదితః ప్రభో

భ్రామ్యతాం నష్టదృష్టినాం కర్మభిర్దైవసంజ్ఞితైః

॥ 4-21-52 ॥

నమో వివృద్ధసత్త్వాయ పురుషాయ మహీయసే

యో బ్రహ్మ క్షత్రమావిశ్య బిభర్షీదం స్వతేజసా

॥ 4-21-53 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశో_ధ్యాయః

॥ అథ క్షమా పార్థనా ।
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
